

II

(Atti mhux leġislattivi)

REGOLAMENTI

REGOLAMENT DELEGAT TAL-KUMMISSJONI (UE) 2023/206

tal-5 ta' Ottubru 2022

li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward tal-istandards tekniċi regolatorji li jispesifikaw it-tipi ta' fatturi li għandhom jiġu kkunsidrati għall-valutazzjoni tal-adeqwatezza tal-piżijiet tar-riskju għal skoperturi ggarantiti bi proprjetà immobbli u l-kundizzjonijiet li għandhom jitqiesu għall-valutazzjoni tal-adeqwatezza tal-valuri minimi ta' telf fil-każ ta' inadempjenza għal skoperturi ggarantiti minn proprjetà immobbli

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012⁽¹⁾, u b'mod partikolari l-Artikolu 124(4), it-tielet subparagrafu, u l-Artikolu 164(8), it-tielet subparagrafu tiegħu,

Billi:

- (1) L-Artikolu 124(2) tar-Regolament (UE) Nru 575/2013, minn naħa, jitratta l-valutazzjoni tal-adeqwatezza tal-piżijiet tar-riskju għal skoperturi ggarantiti b'ipoteki fuq proprjetà residenzjali u proprjetà immobbli kummerċjali. L-Artikolu 164(6) tar-Regolament (UE) Nru 575/2013, min-naħa l-oħra, jitratta l-valutazzjoni tal-adeqwatezza tal-valuri minimi tat-telf fil-każ ta' inadempjenza ("LGD") għal skoperturi ggarantiti b'ipoteki fuq proprjetà residenzjali jew proprjetà immobbli kummerċjali. Iż-żewġ dispożizzjonijiet għalhekk jitrattaw il-kalibrazzjoni tal-parametri għall-iskoperturi ggarantiti bi proprjetà immobbli. Huwa għalhekk xieraq li t-tipi ta' fatturi li għandhom jiġu kkunsidrati għall-valutazzjoni tal-adeqwatezza ta' dawk il-piżijiet tar-riskju u l-kundizzjonijiet li għandhom jitqiesu għall-valutazzjoni tal-adeqwatezza ta' dawk il-valuri minimi tal-LGD jiġu speċifikati b'mod koerenti.
- (2) Meta jiġu speċifikati dawk il-fatturi u l-kundizzjonijiet, jehtieg li tiġi żgurata l-proporzjonalità u li titqies l-eterogeneità tas-swieq tal-proprjetà immobbli fl-Istati Membri kollha, filwaqt li fl-istess hin jiġi stabbilit qafas armonizzat biżżejjed għall-valutazzjoni tal-adeqwatezza tal-piżijiet tar-riskju u l-valuri minimi tal-LGD għall-iskoperturi ggarantiti b'ipoteki fuq proprjetà immobbli. Għal dak il-ghan, jenhtieg li jiġi evitat approċċ wiehed tajjeb għal kulhadd.
- (3) Meta tiġi speċifikata l-aspettattiva tat-telf għall-finijiet tad-determinazzjoni tal-adeqwatezza tal-piżijiet tar-riskju, jenhtieg li jiġu kkunsidrati għadd ta' fatturi li jipprovdu għarfien dwar l-iżviluppi tas-suq li jharsu 'l quddiem, inklużi l-karatteristiċi strutturali tal-imghoddi u tal-preżent tas-swieq tal-proprjetà immobbli u l-ispeċifitàjiet nazzjonali relatati mal-finanzjament tal-proprjetà immobbli.

⁽¹⁾ ĠU L 176, 27.6.2013, p. 1.

- (4) Minhabba r-rilevanza ekonomika tas-swieq tal-proprjetà immobbli għall-Istati Membri, jenhtieg li meta jiġu speċifikati l-kundizzjonijiet għall-valutazzjoni tal-valuri minimi tal-LGD, jitqiesu s-sorsi ta' riskju sistemiku, aktar milli sempliċiment it-tnaqqis fir-ritmu ekonomiku u r-riskji idjosinkratiċi. Meta jitqiesu l-kundizzjonijiet għall-valutazzjoni tal-valuri minimi tal-LGD, jenhtieg li jiġu kkunsidrati għadd ta' kundizzjonijiet relatati mas-sorsi ta' riskju sistemiku li jaffettwaw l-iżviluppi l-iżviluppi tas-suq li jharsu 'l quddiem fir-rigward tal-proprjetà, fosthom jekk l-iżbilanċi makroekonomiċi humiex relatati ma' tnaqqis fir-ritmu ekonomiku, jekk hemmx fis-sehh miżuri makroprudenzjali oħra, u speċifitajiet nazzjonali relatati mas-swieq tal-proprjetà immobbli u l-finanzjament tagħhom.
- (5) Barra minn hekk, minhabba d-differenzi sinifikanti bejn is-swieq tal-proprjetà immobbli tal-Istati Membri, jenhtieg li l-ispeċifitajiet relatati esklussivament ma' suq nazzjonali tal-proprjetà immobbli u l-finanzjament tiegħu jitqiesu meta jiġu vvalutati kemm l-adeqwatezza tal-piżijiet tar-riskju għal skoperturi ggarantiti bi proprjetà immobbli, kif ukoll l-adeqwatezza ta' valuri minimi ta' telf fil-każ ta' inadempjenza għal tali skoperturi.
- (6) L-Artikolu 124(2) u l-Artikolu 164(6) tar-Regolament (UE) Nru 575/2013 jippermettu l-valutazzjoni tal-adeqwatezza tal-piżijiet tar-riskju jew tal-valuri minimi tal-LGD għal segment tal-proprjetà wiehed jew aktar jew għal parti waħda jew aktar tat-territorju ta' Stat Membru. Għalhekk, jenhtieg li jiġi previst li t-tipi ta' fatturi jew il-kundizzjonijiet għall-valutazzjoni tal-adeqwatezza tal-piżijiet tar-riskju jew il-valuri minimi tal-LGD jistgħu jiġu applikati għal segment tal-proprjetà wiehed jew aktar jew għal parti waħda jew aktar tat-territorju ta' Stat Membru. Madankollu, huwa possibbli li *d-data* miġbura permezz ta' rapportar armonizzat tal-Unjoni ma tkunx granulari biżżejjed biex tippermetti l-valutazzjoni tal-adeqwatezza tal-piżijiet tar-riskju jew tal-valuri minimi tal-LGD fil-livell ta' tali segment tal-proprjetà jew ta' parti minn territorju ta' Stat Membru. Jekk dan ikun il-każ, jenhtieg li l-awtoritajiet mahtura skont l-Artikolu 124(1a) u l-Artikolu 164(5) tar-Regolament (UE) Nru 575/2013 ikunu jistgħu jużaw sorsi addizzjonali ta' *data* għal dawk il-valutazzjonijiet.
- (7) Peress li kemm l-Artikoli 124 kif ukoll 164 tar-Regolament (UE) Nru 575/2013 jittrattaw il-valutazzjonijiet tal-adeqwatezza tal-parametri tal-input għad-determinazzjoni tar-rekwiżiti ta' fondi proprji għat-tipi ta' skoperturi ggarantiti minn proprjetà immobbli, huwa meħtieġ li tiġi żgurata l-koerenza bejn iż-żewġ valutazzjonijiet. Għalhekk ikun xieraq li ż-żewġ settijiet tal-istandards tekniċi regolatorji rilevanti meħtieġa minn dawk l-Artikoli jiġu inklużi f'Regolament wiehed.
- (8) Dan ir-Regolament huwa bbażat fuq l-abbozz tal-istandards tekniċi regolatorji pprezentat lill-Kummissjoni mill-Awtorità Bankarja Ewropea (European Banking Authority, EBA).
- (9) L-EBA wettqet konsultazzjoni pubblika miftuħa dwar l-abbozz tal-istandards tekniċi regolatorji li fuqhom huwa bbażat dan ir-Regolament, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Bankarji Interessati stabbilit f'konformità mal-Artikolu 37 tar-Regolament (UE) Nru 1093/2010 tal-Parlament Ewropew u tal-Kunsill ⁽²⁾,

ADOTTAT DAN IR-REGOLAMENT:

Artikolu 1

Tipi ta' fatturi li għandhom jiġu kkunsidrati għall-valutazzjoni tal-adeqwatezza tal-piżijiet tar-riskju għal skoperturi ggarantiti minn proprjetà immobbli

1. Meta jivvalutaw l-adeqwatezza tal-piżijiet tar-riskju msemmija fl-Artikolu 124(2), l-ewwel subparagrafu, tar-Regolament (UE) Nru 575/2013, l-awtoritajiet mahtura skont l-Artikolu 124 (1a) ta' dak ir-Regolament għandhom jiddeterminaw dan kollu li ġej:

(a) l-esperjenza tat-telf bħala l-proporzjon ta' dawn li ġejjin:

(i) fil-każ ta' skoperturi ggarantiti b'ipoteki fuq proprjetà residenzjali kif imsemmi fl-Artikolu 124(2), l-ewwel subparagrafu, tar-Regolament (UE) Nru 575/2013, it-telf irrapportat skont l-Artikolu 430a(1), il-punt (a), ta' dak ir-Regolament u l-valur tal-iskopertura rrapportat skont l-Artikolu 430a(1), il-punt (c), ta' dak ir-Regolament;

⁽²⁾ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea), u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

(ii) fil-każ ta' skoperturi ggarantiti b'ipoteki fuq proprjetà immobbli kummerċjali kif imsemmi fl-Artikolu 124(2), l-ewwel subparagrafu, tar-Regolament (UE) Nru 575/2013, it-telf irrapportat skont l-Artikolu 430a(1), il-punt (d), ta' dak ir-Regolament u l-valur tal-iskopertura rrapportat skont l-Artikolu 430a(1), il-punt (f), ta' dak ir-Regolament;

(b) l-aspettattiva tat-telf bhala l-aħjar stima tat-telf, li għandha titwettaq matul perjodu prospettiv ta' mill-inqas sena u, jekk jiġi ddeterminat hekk minn dik l-awtorità, sa tliet snin.

Għall-finijiet tal-punt (b), l-aspettattiva tat-telf għandha tiġi ddeterminata bhala l-medja tat-telf smat għal kull sena matul il-perjodu prospettiv magħżul.

2. L-awtoritajiet mahtura skont l-Artikolu 124(1a) tar-Regolament (UE) Nru 575/2013 għandhom jiddeterminaw l-aspettattiva ta' telf imsemmija fil-paragrafu 1, il-punt (b), b'wiehed mill-modi li ġejjin:

(a) billi tiġi agġustata l-esperjenza tat-telf imsemmija fil-paragrafu 1, il-punt (a), il-fuq jew l-isfel;

(b) billi l-esperjenza tat-telf tibqa' l-istess.

Meta jiddeterminaw l-aspettattiva ta' telf imsemmija fil-paragrafu 1, il-punt (b), l-awtoritajiet għandhom jirriflettu l-iżviluppi tas-suq li jharsu 'l quddiem fir-rigward tal-proprjetà immobbli imsemmija fl-Artikolu 124(2), l-ewwel subparagrafu, il-punt (b), tar-Regolament (UE) Nru 575/2013 matul perjodu prospettiv ta' mill-inqas sena u, jekk dan ikun iddeterminat minn dik l-awtorità, sa tliet snin.

3. L-aspettattiva ta' telf imsemmija fil-paragrafu 1, il-punt (b), u ddeterminata skont il-paragrafu 2, għandha tkun ibbażata fuq dawn kollha li ġejjin:

(a) l-evoluzzjoni storika u l-karatteristiċi ċikliċi tas-suq tal-proprjetà immobbli kif riflessi fit-tranzazzjonijiet u l-prezzijiet tas-suq tal-proprjetà immobbli, u fil-volatilità ta' dawk il-prezzijiet, kif evidenzjati mill-indikaturi tad-*data* rilevanti jew mill-informazzjoni kwalitattiva;

(b) il-karatteristiċi strutturali tal-passat u tal-preżent tas-suq tal-proprjetà immobbli, u l-evoluzzjoni futura ta' dawk il-karatteristiċi strutturali relatati mad-daqs tas-suq tal-proprjetà immobbli, l-ispeċifitàjiet tal-finanzjament tal-proprjetà immobbli, is-sistemi ta' tassazzjoni nazzjonali u d-dispożizzjonijiet regolatorji nazzjonali għax-xiri, iż-zamma jew il-kiri ta' proprjetà immobbli;

(c) il-muturi fundamentali tad-domanda u l-provvista fis-suq tal-proprjetà immobbli, kif evidenzjati minn kwalunkwe indikatur tad-*data* jew informazzjoni kwalitattiva rilevanti, inklużi l-istandards ta' self, l-attivitajiet ta' kostruzzjoni, ir-rati ta' postijiet battala jew it-tranzazzjonijiet;

(d) il-livell ta' riskju tal-iskoperturi ggarantiti bi proprjetà immobbli, kif imkejjejjel minn dawn kollha li ġejjin:

(i) indikaturi rilevanti għas-segmenti tal-proprjetà tal-Istat Membru u, fejn rilevanti, għal partijiet tat-territorju ta' dak l-Istat Membru, b'kont meħud tat-Taqsima 6 tal-Linji Gwida tal-EBA dwar subsettijiet ta' skoperturi fl-applikazzjoni ta' Riżerva ta' Riskju Sistemiku ⁽³⁾, mahruġa skont l-Artikolu 133 (6) tad-Direttiva 2013/36/UE tal-Parlament Ewropew u tal-Kunsill ⁽⁴⁾;

(ii) l-indikaturi standard tas-self speċifikati fir-rakkomandazzjoni tal-Bord Ewropew dwar ir-Riskju Sistemiku dwar l-għeluq ta' lakuni fid-*data* dwar il-proprjetà immobbli ⁽⁵⁾;

(e) l-evoluzzjoni mistennija fil-prezzijiet tas-suq tal-proprjetà immobbli u l-volatilità mistennija f'dawk il-prezzijiet, inkluża valutazzjoni tal-inċertezza dwar dawn l-aspettattivi;

⁽³⁾ Linji gwida finali dwar is-subsettijiet adatti ta' skoperturi settorjali li għalihom l-awtoritajiet kompetenti jew nominati jistgħu japplikaw riżerva għal riskju sistemiku f'konformità mal-Artikolu 133(5)(f) tad-Direttiva 2013/36/UE (EBA/GL/2020/13).

⁽⁴⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽⁵⁾ Ir-Rakkomandazzjoni tal-Bord Ewropew dwar ir-Riskju Sistemiku tal-21 ta' Marzu 2019 li temenda r-Rakkomandazzjoni BERS/2016/14 dwar l-għeluq ta' lakuni fid-*data* dwar il-proprjetà immobbli (BERS/2019/3)(ĠU C 271, 13.8.2019, p. 1).

- (f) l-evoluzzjoni mistennija f'varjabbli makroekonomiċi ewlenin sinifikanti li jistgħu jaffettwaw is-solvenza tal-mutwatarji, inkluża valutazzjoni tal-inċertezza dwar dawn l-aspettattivi;
- (g) il-perjodu ta' żmien li matulu l-iżviluppi tas-suq tal-proprjetà li jharsu 'l quddiem huma mistennija li jimmaterjalizzaw;
- (h) speċifitàjiet nazzjonali relatati esklussivament mas-suq tal-proprjetà immobbli u l-finanzjament tiegħu, inklużi skemi ta' garanzija pubbliċi u privati, deducibbiltà tat-taxxa, u appoġġ pubbliku fil-forma ta' reġimi ta' rikors u xbieki ta' sikurezza soċjali;
- (i) kwalunkwe indikatur u sors ieħor tad-data li jipprovdi għarfien dwar l-iżviluppi tas-suq tal-proprjetà li jharsu 'l quddiem li jaffettwaw l-aspettattiva tat-telf imsemmija fil-paragrafu 1, il-punt (b), jew li jappoġġaw il-kwalità tad-data tal-esperjenza tat-telf imsemmija fil-paragrafu 1, il-punt (a).

4. Meta jkun hemm hafna inċertezza dwar il-fatturi msemmija fil-paragrafu 3, il-punt (e), l-awtoritajiet mahtura skont l-Artikolu 124 (1a) tar-Regolament (UE) Nru 575/2013 għandhom jikkunsidraw marġni ta' prudenza meta jiddeterminaw l-aspettattiva ta' telf f'konformità mal-paragrafu 2 ta' dan l-Artikolu.

5. Għall-finijiet tal-paragrafu 1, l-awtoritajiet mahtura skont l-Artikolu 124 (1a) tar-Regolament (UE) Nru 575/2013 għandhom iqisu miżuri makroprudenzjali oħra fis-seħh li diġà jindirizzaw ir-riskji sistemici identifikati li jaffettwaw l-adegwatezza tal-piżijiet tar-riskju msemmija fl-Artikolu 124(2), l-ewwel subparagrafu, ta' dak ir-Regolament, inklużi l-miżuri li ġejjin fid-dritt nazzjonali mfassla biex isahħu r-reżiljenza tas-sistema finanzjarja:

- (a) limiti tal-proporzjon bejn is-self u l-valur (LTV);
- (b) limiti tal-proporzjon bejn id-dejn u d-dhul;
- (c) limiti tal-proporzjon bejn il-hlas tad-dejn u d-dhul;
- (d) strumenti oħra li jindirizzaw l-istandards tas-self.

Artikolu 2

Kundizzjonijiet li għandhom jitqiesu għall-valutazzjoni tal-adegwatezza tal-valuri minimi tal-LGD għall-iskoperturi ggarantiti minn proprjetà immobbli

1. Meta jivvalutaw l-adegwatezza tal-valuri minimi tal-LGD skont l-Artikolu 164(6) tar-Regolament (UE) Nru 575/2013, l-awtoritajiet mahtura skont il-paragrafu 5 ta' dak l-Artikolu għandhom, meta jwettqu l-valutazzjoni tar-riskju sistemiku abbażi tal-iżbilanċi makroekonomiċi li jaffettwaw l-istimi tal-LGD lil hinn miċ-ċiklu ekonomiku, iqisu l-kundizzjonijiet kollha li ġejjin:

- (a) il-kundizzjonijiet tad-domanda u l-provvista tas-swieq tal-proprjetà immobbli, u d-dinamika fil-prezzijiet tal-proprjetà immobbli, inkluż, fejn rilevanti u fejn tkun disponibbli stima robusta, il-grad ta' sopravvalutazzjoni jew sottovalutazzjoni tal-prezzijiet tal-proprjetà immobbli;
- (b) il-kundizzjonijiet li jaffettwaw il-muturi tal-istimi tal-LGD, inkluż, fejn rilevanti:
 - (i) il-bidliet fit-tul u fl-effettività tal-proċess biex jiġu segwiti l-irkupri, minhabba bidliet fil-proċeduri ta' rkupru;
 - (ii) il-bidliet fil-frekwenza tar-ritorn ta' debituri jew faċilitajiet ta' kreditu individwali għal status mhux inadempjenti, minhabba bidliet fir-rati tal-qghad, jew bidliet fil-livelli tad-dejn tal-unitajiet domestiċi jew korporattivi;
 - (iii) ir-rati tal-imghax;
- (c) kundizzjonijiet oħra li jaffettwaw indirettament il-valur tal-kollateral ikkunsidrat fl-istimi tal-LGD, inkluż, fejn rilevanti, il-proporzjonijiet bejn is-self u l-valur (LTV), il-kollateralizzazzjoni trasversali, u forom komuni oħra ta' protezzjoni tal-kreditu rilevanti għall-iskoperturi fil-livell tal-konsumatur iggarantiti minn proprjetà immobbli fl-Istat Membru kkonċernat.

2. Għall-finijiet tal-paragrafu 1, l-awtoritajiet mahtura skont l-Artikolu 164(5) tar-Regolament (UE) Nru 575/2013 għandhom iqisu dan kollu li ġej:

- (a) jekk l-iżbilanċi makroekonomiċi ikunux relatati ma' tnaqqis fir-ritmu ekonomiku u għalhekk jiġux ikkunsidrati fl-istima tat-tnaqqis fir-ritmu ekonomiku tal-LGD għall-iskoperturi kkonċernati;

- (b) miżuri makroprudenzjali oħra fis-sehh li diġà jindirizzaw ir-riskji sistemici identifikati li jaffettwaw l-adegwatezza tal-valuri minimi tal-LGD, inklużi l-miżuri li ġejjin fid-dritt nazzjonali mfassla biex isaħħu r-reżiljenza tas-sistema finanzjarja:
- (i) limiti tal-proporzjon bejn is-self u l-valur (LTV);
 - (ii) limiti tal-proporzjon bejn id-dejn u d-dħul;
 - (iii) limiti tal-proporzjon bejn il-hlas tad-dejn u d-dħul;
 - (iv) strumenti oħra li jindirizzaw l-istandards tas-self;
- (c) il-grad ta' inċertezza dwar l-evoluzzjoni tas-swieq tal-proprjetà immobbli u l-volatilità tal-prezzijiet tagħhom;
- (d) speċifitàjiet nazzjonali relatati esklussivament mas-suq tal-proprjetà immobbli u l-finanzjament tiegħu, inklużi skemi ta' garanzija pubbliċi u privati, deducibbiltà tat-taxxa u appoġġ pubbliku fil-forma ta' reġimi ta' rikors u xbieki ta' sikurezza soċjali;
- (e) fejn rilevanti u disponibbli, tqabbil ta' parametraġġ referenzjarju tal-istimi tal-LGD fl-istituzzjonijiet ta' kreditu jew fl-Istati Membri għal portafolli komparabbli, livelli ta' riskju komparabbli u faċilitajiet komparabbli ggarantiti minn proprjetà immobbli mirhuna bħala kollateral.

Artikolu 3

Valutazzjonijiet għal segmenti tal-proprjetà jew partijiet speċifiċi tat-territorju ta' Stat Membru

Awtorità mahtura skont l-Artikolu 124(1a) jew l-Artikolu 164(5) tar-Regolament (UE) Nru 575/2013 tista' tikkunsidra l-fatturi stabbiliti fl-Artikolu 1 ta' dan ir-Regolament, jew tqis il-kundizzjonijiet stabbiliti fl-Artikolu 2 ta' dan ir-Regolament, għal segment tal-proprjetà wiehed jew aktar jew għal parti wahda jew aktar tat-territorju ta' Stat Membru.

Artikolu 4

Użu ta' sorsi oħra ta' data

L-awtoritajiet mahtura skont l-Artikolu 124 (1a) jew l-Artikolu 164(5), tar-Regolament (UE) Nru 575/2013 li jiddeterminaw l-esperjenza ta' telf skont l-Artikolu 1(1), il-punt (a), ta' dan ir-Regolament, jew li jivvalutaw l-adegwatezza tal-valuri minimi tal-LGD f'konformità mal-Artikolu 2 ta' dan ir-Regolament għal segment tal-proprjetà jew parti mit-territorju ta' Stat Membru, jistgħu jużaw sorsi oħra ta' data, inkluż rapportar *ad hoc* nazzjonali u reġistri tal-kreditu relatati ma' dak is-segment jew dik il-parti tat-territorju, jekk id-data miġbura skont l-Artikolu 430(1), il-punt (a), u l-Artikolu 430a, tar-Regolament (UE) Nru 575/2013 ma tkunx granulari biżżejjed.

Artikolu 5

Dhul fis-sehh

Dan ir-Regolament għandu jidhul fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi Brussell, il-5 ta' Ottubru 2022.

Għall-Kummissjoni
Il-President
Ursula VON DER LEYEN